

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

KUMMISSJONI

ID-DEĊIŻJONI TAL-KUMMISSJONI

ta' l-20 ta' Diċembru 2007

li tagħraf fil-principju l-kompletezza tad-dokumenti sottomessi għal eżaminazzjoni dettaljata fid-dawl tal-possibbiltà ta' inkluzjoni ta' l-ipconazole u l-maltodextrin f'Anness I għad-Direttiva tal-Kunsill 91/414/KEE

(notifikata taht id-dokument numru C(2007) 6479)

(Test b'relevanza għaż-ŻEE)

(2008/20/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqegħid fis-suq ta' prodotti għall-protezzjoni tal-pjanti⁽¹⁾, u partikolarment l-Artikolu 6(3) tagħha,

Billi:

(1) Id-Direttiva 91/414/KEE tipprovdi għall-iżvilupp ta' lista Komunitarja ta' sustanzi attivi awtorizzati għall-inkorporazzjoni fil-prodotti għall-harsien tal-pjanti.

(2) Dokument għas-sustanza attiva *Ipconazole* kien ipprezentat minn Kureha GmbH li tar-Renju Unit fit-30 ta' Marzu 2007 b'applikazzjoni għall-kisba ta' l-inkluzjoni tagħha fl-Anness I għad-Direttiva 91/414/KEE. Dwar il-*maltodextrin* il-Biological Crop Protection Ltd. kienet ressqet dokument lill-awtoritajiet tar-Renju Unit fit-2 ta' Lulju 2007, flimkien ma' applikazzjoni biex din is-sustanza tiddaħhal fl-Anness I għad-Direttiva 91/414/KEE.

(¹) ĠU L 230, 19.8.1991, p. 1. Id-Direttiva kif emendata l-aħhar bid-Direttiva tal-Kummissjoni 2007/52/KE (ĠU L 214, 17.8.2007, p. 3).

(3) L-awtoritajiet tar-Renju Unit indikaw lill-Kummissjoni li, fuq eżami preliminari, id-dokumenti għas-sustanzi attivi kkonċernati jidhru li jissodisfaw il-htigiet tad-dettalji u l-informazzjoni stabbiliti fl-Anness II għad-Direttiva 91/414/KEE. Id-dokumenti li tressqu jidhru wkoll li jissodisfaw ir-rekwiżiti tad-*data* u l-informazzjoni stipulati fl-Anness III tad-Direttiva 91/414/KEE fir-rigward ta' prodott wiehed għall-protezzjoni tal-pjanti li fih is-sustanza attiva kkonċernata. Skond l-Artikolu 6(2) għad-Direttiva 91/414/KEE, id-dokumenti sussegwentement intbagħtu mill-applikant lill-Kummissjoni u Stati Membri oħra, u ġew riferuti lill-Kumitat Permanenti dwar il-Katina Alimentari u s-Saħha ta' l-Annimali.

(4) B'din id-Deciżjoni għandu jigi kkonfermat b'mod formali fil-livell Komunitarju li d-dokumenti jitqiesu li jissodisfaw fil-principju r-rekwiżiti tad-*data* u l-informazzjoni stipulati fl-Anness II u, għall-inqas għal prodott wiehed għall-protezzjoni tal-pjanti li fih is-sustanza attiva kkonċernata, ir-rekwiżiti stabbiliti fl-Anness III għad-Direttiva 91/414/KEE.

(5) Din id-Deciżjoni m' għandhiex tippreġudika d-dritt tal-Kummissjoni li titlob lill-applikant jippreżenta *data* jew tagħrif ulterjuri sabiex jiċċara ċerti punti fid-dokument.

(6) Il-miżuri stipulati f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Saħha ta' l-Annimali,

ADOTTAT DIN ID-DEĊIŻJONI:

Artikolu 1

Minghajr preġudizzju għall-Artikolu 6(4) tad-Direttiva 91/414/KEE, id-dokumenti li jikkoncernaw is-sustanzi attivi identifikati fl-Anness għal din id-Deċiżjoni, li tressqu lill-Kummissjoni u lill-Istati Membri bil-hsieb li tinkiseb l-inkluzjoni ta' dawk is-sustanzi fl-Anness I għal dik id-Direttiva, jissodisfaw fil-prinċipju r-rekwiżiti tad-*data* u l-informazzjoni stipulati fl-Anness II ta' dik id-Direttiva.

Id-dokumenti jissodisfaw ukoll ir-rekwiżiti tad-*data* u l-informazzjoni stipulati fl-Anness III ta' dik id-Direttiva fir-rigward ta' prodott wiehed għall-protezzjoni tal-pjanti li fih is-sustanza attiva, fid-dawl ta' l-użi proposti.

Artikolu 2

L-Istat Membru relatur għandu jeżamina fid-dettall id-dokumenti msemmija fl-Artikolu 1 u għandu jikkomunika lill-

Kummissjoni l-konkluzjonijiet ta' l-eżami tiegħu flimkien ma' rakkomandazzjoni dwar l-inkluzjoni jew le fl-Anness I għad-Direttiva 91/414/KEE tas-sustanzi attivi msemmija fl-Artikolu 1 u kwalunkwe kundizzjoni dwar dawn l-inkluzjonijiet mill-iktar fis u mhux aktar tard minn perjodu ta' sena mid-*data* tal-pubblikazzjoni ta' din id-Deċiżjoni fil-*Ġurnal Uffiċjali ta' l-Unjoni Ewropea*.

Artikolu 3

Din id-Deċiżjoni hija indirizzata lill-Istati Membri.

Magħmula fi Brussell, 20 ta' Diċembru 2007.

Għall-Kummissjoni

Markos KYPRIANOU

Membru tal-Kummissjoni

ANNEX

IS-SUSTANZA ATTIVA KKONĊERNATA B'DIN ID-DEĊIŻJONI

Isem Komuni, Numru ta' Identifikazzjoni CIPAC	L-applikant	Id- <i>data</i> ta' l-applikazzjoni	Stat Membru Relatur
Ipconazole Nru CIPAC: 798	Kureha GmbH	fit-30 ta' Marzu 2007	Renju Unit
Maltodextrin Nru CIPAC: 801	Biological Crop Protection Ltd	fit-2 ta' Lulju 2007	Renju Unit